



திராவிட இயக்கக் கொள்கையுணர்ச்சி மிக்க இளைஞர் அணியின் புதுக்கோட்டை வடக்கு மாவட்ட அமைப்பாளர் - துணை அமைப்பாளர்களை குறிஞ்சி இல்லத்தில் நேற்று முன்தினம் கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் சந்தித்து அவர்களின் பணிகளை ஆய்வு செய்ததோடு இல்லந்தோறும் இளைஞரணி முன்னெடுப்பின் மூலம் புதுக்கோட்டை வடக்கு மாவட்டத்தில் புதிதாக சேர்க்கப்பட்டுள்ள இளைஞர்களின் விவரம் - மக்களுக்கு பயனளிக்கும் வகையில் கலைஞர் நூற்றாண்டை கொண்டாடிய விதம் - நாடாளுமன்றத் தேர்தல் & விகிதவாண்மை இடைத்தேர்தலில் ஆற்றிய பணிகள் - நீட ஒழிப்பு போராட்டத்தில் பங்கெடுத்தது - முத்தமிழறிஞர் கலைஞர் அவர்களின் நூற்றாண்டு விழாவையொட்டி நடத்தப்பட உள்ள "என் உயிரினும் மேலான பேச்சுப் போட்டிக்கு மாணவர்களை ஒருங்கிணைப்பது உள்ளிட்டவை குறித்து தனித்தனியாக கேட்டறிந்தார். தங்கள் பணிகளை விளக்கும் விதமாக, மினிட் புத்தம் - பத்திரிக்கை செய்திகள் - புகைப்படத் தொகுப்புகள் போன்றவற்றை காண்பித்து அது குறித்து விளக்கிக் கூறிய புதுக்கோட்டை வடக்கு மாவட்ட இளைஞரணியின் அமைப்பாளர் - துணை அமைப்பாளர்களின் பணி சிறக்க வாழ்த்தினார்.

அருந்ததியினர் சமூகத்தினர் மீது எடப்பாடி பழனிசாமிக்கு ஏன் திடீர் பாசம்!

பள்ளத்தில் நிற்போரைப் படிகளில் ஏற்றாதவர்கள் படிகளில் ஏறி நிற்க வேண்டாம்!

கழகத் துணைப் பொதுச்செயலாளர் அந்தியூர் செல்வராஜ் - அமைச்சர் மதிவேந்தன் கூட்டறிக்கை!

சென்னை, ஆக.5-
பள்ளத்தில் நிற்போரைப் படிகளில் ஏற்றாதவர்கள் படிகளில் ஏறி நிற்க வேண்டாம் என கழகத் துணைப் பொதுச் செயலாளர் அந்தியூர் செல்வராஜ், ஆதிதிராவிடர் நலக்குழுத் துணைத் தலைவர் அமைச்சர் மதிவேந்தன் ஆகியோர் கூட்டறிக்கையில் தெரிவித்துள்ளனர்.

அவர்களது அறிக்கை வருமாறு:-

"அருந்ததியர் உள் இடஒதுக்கீடு செல்லும்" என்ற உச்ச நீதிமன்றத் தீர்ப்பை வரவற்று அறிக்கை விட்டிருக்கிறார் எதிர்க்கட்சித் தலைவர் பழனிசாமி அவர்கள். அருந்ததியர் சமூகத்தினர் மீது அ.தி.மு.க.வுக்கு ஏன் திடீர் பாசம்? அந்த சமூகத்திற்கு தி.மு.க. அரசு உள் ஒதுக்கீடு வழங்கிய நேரத்தில், ஏன் ஜெயலலிதா எதிர்க்கட்சி? என்னை வரலாற்றை அவர் தெரிந்து கொள்ள வேண்டும். முத்தமிழறிஞர் கலைஞர் அவர்கள் ஆட்சியில் 2008 ஜனவரி 23-ஆம் தேதி சட்டமன்றத்தில் ஆளுநர் பரவாலா அவர்கள் உரை நிகழ்த்தினார். அந்த உரையின் 34-ஆம் பக்கத்தில் 53வது பத்தியில், "அருந்ததியர் வகுப்பினர் சமூகப் பொருளாதார நிலையில் அடித்தளத்தில் இருப்பதால், அவர்கள் முன்னேற்றத்திற்குச் சிறப்புச் சலுகைகள் அளிப்பது அவசியம் எனக் கருதி, தற்போது ஆதிதிராவிடருக்கு வழங்கப்பட்டு வரும் இடஒதுக்கீட்டில் இவர்களுக்குத் தனி உள் ஒதுக்கீடு வழங்குவது பற்றி, அனைத்து கட்சிகளையும் கலந்தாலோசித்து முடிவு செய்ய இந்த அரசு கருதியுள்ளது" எனக் குறிப்பிடப்பட்டிருந்தது.

அருந்ததியர் சமூகத்தினருக்கு ஏற்றம் தரும் வரலாற்று முக்கியத்துவம் வாய்ந்த அறிவிப்பு வெளியான அந்த ஆள்தான் உரைப்பினர்கள் அந்த நேரம் எதிர்த்துக்கொண்டது. அ.தி.மு.க. உறுப்பினர்கள் பூக்கணித்து, அவையை விட்டு



வெளிநடப்பு செய்தார்கள். இன்றைக்கு உச்சநீதிமன்றத் தீர்ப்பை ஆதரிப்பவர்கள், அன்றைக்கு ஏன் எதிர்க்கட்சிகள்?

ஆளுநர் உரையில் கொடுத்த வாக்குறுதியை நிறைவேற்ற, 2008 மார்ச் 12 ஆம் தேதி அனைத்து கட்சி கூட்டத்தை முதல்வர் கலைஞர் அவர்கள் கூட்டினார். அதில், அ.தி.மு.க. சார்பில் ஜெயக்குமாரம், கே.பி.அன் பழகனும் கலந்து கொண்டார்கள். புதிய தமிழகம் கட்சித் தலைவர் கிருஷ்ணசாமி மட்டும் வெளிநடப்பு செய்தார்.

கூட்டத்தின் இறுதியில், உள் ஒதுக்கீடு குறித்துப் பரிந்துரைக் கூடிய பெற்ற உயர்நீதிமன்ற நீதிபதியைக் கொண்ட ஒரு நபர் குழுவை அமைக்க முடிவு செய்யப்பட்டு, தீர்மானமும் நிறைவேற்றப்பட்டது.

அனைத்துக் கட்சி கூட்டத்தில் எடுக்கப்பட்ட முடிவின்படி நியமன ஜனார்த்தனம் ஆணையத்தை 2008 மார்ச் 25ஆம் தேதி கலைஞர் அவர்கள் அமைத்தார்கள். அதன் பிறகு 2008 நவம்பர் 27 ஆம் தேதி கூடிய அமைச்சரவைக் கூட்டத்தில் நியமன ஜனார்த்தனம் அளித்த அறிக்கை குறித்து விவாதிக்கப்பட்டது. அந்த அமைச்சரவைக் கூட்டத்துக்கு நியமன ஜனார்த்தனம் அவர்களும் அழைக்கப்பட்டு, அவர் விருவாக அமைச்சரவை கூட்டத்தில் விளங்கினார்.

ஆதிதிராவிடர்களுள் கடைநிலையில் உள்ள அருந்த



தியர்க்கு உள் ஒதுக்கீடு வழங்குவது குறித்த நியமன ஜனார்த்தனத்தின் விரிவான அறிக்கையை அமைச்சரவை பரிசீலித்தது. ஆதிதிராவிடர்களுக்கு வழங்கப்பட்டு வரும் 18 சதவிகித இட ஒதுக்கீட்டில், அருந்ததியர் சமூகத்திற்கு மூன்று சதவிகித இடஒதுக்கீடு வழங்கலாம் என்ற பரிந்துரையைக் கொள்கை அடிப்படையில் ஏற்றுக் கொள்வதென்றும், அந்த இடஒதுக்கீட்டின் செயலாக்கம் குறித்து அமைச்சரவைக்கு ஆய்வு செய்வதென்றும் அந்தக் கூட்டத்தில் முடிவு செய்யப்பட்டது.

அமைச்சரவையின் முடிவுக்கு எதிராக ஜெயலலிதா வெகுண்டு எழுந்தார். அனைத்துக் கட்சி கூட்டத்தில் பங்கேற்ற அ.தி.மு.க. அந்தக் கூட்டத்தில் எந்த முடிவும் சொல்லவில்லை. அதனை அந்தக் கூட்டத்தில் உரையாற்றிய கலைஞர் அவர்கள் சுட்டிக் காட்டி பேசும் போது, "அ.தி.மு.க.வின் முடிவு மட்டும் ஒத்தவைக்கப்பட்டிருக்கிறது. அதுவும் ஒத்துப்போகக் கூடிய முடிவாகத்தான் இருக்கிறது" என்றார். ஆனால், ஒத்துப்போகாத முடிவைத்தான் அன்றைக்கு ஜெயலலிதா தலைமையிலான அ.தி.மு.க. எடுத்தது.

உச்சநீதிமன்றத் தீர்ப்பை வரவேற்று, தி.மு.க.வைச் சேர்ந்த அறிக்கை விட்டிருக்கும் பழனிசாமி அவர்களே, எம்.ஜி.ஆர் மானிகையில் இருக்கும் அம்மை

யார் ஜெயலலிதா வெளியிட்ட அறிக்கைகளின் கோப்புக்கள் 2008 நவம்பர் 29ம் தேதி அறிக்கையை எடுத்துக் கொஞ்சம் புரட்டி பாருங்கள். அதில், ஜெயலலிதா என்ன சொல்லியிருந்தார் தெரியுமா?

"ஆதிதிராவிடர் இடஒதுக்கீடு தொடர்பாக முடிவு எடுக்கும் அதிகாரம் மத்திய அரசுக்கு மட்டும்தான் இருக்கிறது. மத்திய ஆட்சி முடிவு பெறும் நிலையில் அதற்கான அறிவிப்பை வெளியிட்டிருப்பது அருந்ததியை மக்களை ஏமாற்றும் செயலாகும். அதனால் அருந்ததியினர் நம்பி ஏமாற வேண்டாம்" என ஜெயலலிதா அறிக்கையில் குறிப்பிட்டிருந்தார்.

அருந்ததியினர் சமூகத்திற்கு உள் ஒதுக்கீடு கிடைப்பதை விரும்பாத ஜெயலலிதா, "ஆதிதிராவிடர் இடஒதுக்கீடு தொடர்பாக முடிவு எடுக்கும் அதிகாரம் மாநில அரசுக்கு இல்லை" என்று அப்பட்டமாகப் பொய் சொன்னார். ஆனால், அதனை கலைஞர் அரசு சாதித்துக் காட்டி, அந்தச் சமூகத்திற்கு உள் ஒதுக்கீடு வழங்கியது. இன்று உச்சநீதிமன்றம் அளித்திருக்கும் தீர்ப்பில், "எஸ்சி பட்டியலில் உள்ள சாதிகளைப் பிரித்து உள் ஒதுக்கீடு வழங்குவதற்கு மாநில அரசுக்கு அதிகாரம் உள்ளது" என்று சொல்லி, ஜெயலலிதாவின் பொய்யை அம்பலப்படுத்தியிருக்கிறது.

இந்த பின்னணியில் பழனிசாமி வெளியிட்டிருக்கும் அறிக்கை முரண்பாடுகளின் மொத்த உருவம். அருந்ததியர் உள் இட ஒதுக்கீடு செல்லும் என்ற வரலாற்றுச் சிறப்பு மிக்க தீர்ப்பை வழங்கியுள்ள உச்சநீதிமன்றத்திற்கு நெஞ்சுரந்த நன்றி" எனச் சொல்லியிருக்கிறார் பழனிசாமி. தமிழக அரசு, 2009ஆம் ஆண்டு அருந்ததியர்களுக்கு 3 சதவிகித உள் இட ஒதுக்கீடு வழங்கியது" என அறிக்கையில் திரு. பழனிசாமி குறிப்பிட்டிருக்கிறார். அந்தத் தமிழக அரசு என்ன தயக்கம்?

உச்சநீதிமன்றத் தீர்ப்பு வெளியாகி 48 மணி நேரம் கழித்து அறிக்கை விட்டிருக்கிறார். "அம்மா வழியில் நடக்கும் அரசு", "அம்மா வழியில் நடக்கும் கழகம்" என மூச்சுக்கு முற்றாறு தடவை சொல்லிக் கொண்டிருக்கும் பழனிசாமி, "அருந்ததியர் உள் ஒதுக்கீடு வழங்க மாநில அரசுக்கு அதிகாரம் இல்லை" என்று ஜெயலலிதா சொன்னதற்கு மாறாக, இப்போது ஆதரித்து அறிக்கை விட்டாலா? என மந்திராலோசனை நடத்தினாரா? உச்சநீதிமன்றத்தின் தீர்ப்பை வரவேற்றால், அம்மாவின் முடிவையே எதிர்ப்பது ஆகாதா? என ஆலோசனை எல்லாம் நடத்தி முடித்துவிட்டு, அறிக்கை விட்டிருக்கிறாரா? அப்படி வெளியிட்ட அறிக்கையில் திமுகவையும் வசை பாடியிருக்கிறார்.

"அருந்ததியை மக்களை வஞ்சிக்கின்ற வகையில் சென்னை உயர்நீதிமன்ற மதுரைக் கிளையில் அருந்ததியர் உள் இட ஒதுக்கீட்டைப் பறிக்கும் வகையிலான வழக்குகள் 2010ஆம் ஆண்டு திமுக ஆட்சியில் திட்டமிட்டுத் தாக்கல் செய்யப்பட்டன" எனக் கடைநீதிமன்றம் பொய்யைச் சொல்லியிருக்கிறார் பழனிசாமி. அதனை யார் தாக்கல் செய்திருப்பார்கள் என்பது அ.தி.மு.க.வுக்கு நன்றாகத் தெரியும். ஏன் என்றால், "ஆதிதிராவிடர் இடஒதுக்கீடு தொடர்பாக முடிவு எடுக்கும் அதிகாரம் மாநில அரசுக்கு இல்லை" என்று

ஜெயலலிதா அடித்துச் சொன்ன தற்குப்பின்னால்தான் அந்த வழக்குகள் போடப்பட்டிருக்கிறது. "அருந்ததியர் உள் இடஒதுக்கீடு வழக்கு உச்சநீதிமன்றத்திற்குச் சென்றபோது என்ன அரசு, அருந்ததியர் உள் இட ஒதுக்கீடு பாதுகாக்கப்பட வேண்டும் என்பதற்காக, மூத்த வழக்கறிஞர்கள் நியமிக்கப்பட்டுத் திறம்படக் கருத்துக்களை எடுத்துரைத்தனர். அதனால்தான் 2020ஆம் ஆண்டு உச்சநீதிமன்ற நியமன அருண்மலர்ஷரா தலைமையிலான 5 பேர் கொண்ட அரசியல் சாசன அமர்வு,

அருந்ததியர் உள் இடஒதுக்கீட்டிற்குச் சாதகமான இடைக்காலத் தீர்ப்பை வழங்கியது" எனச் சொல்லியிருக்கிறார் பழனிசாமி.

அருந்ததியர் உள் இடஒதுக்கீட்டிற்கு தி.மு.க. அரசு விதை போட்டு, அது வளர்ந்து பழமாகும் வரையில் எதிர்த்துவிட்டு, அந்த பழம் அருந்ததியர் சமூகத்தின் கையில் கிடைக்கப்போவது தெரிந்ததும், சொந்தம் கொண்டாட வந்துவிட்டார் பழனிசாமி. அ.தி.மு.க. எடுத்த முட்டாள்தனங்கள், முன்னெடுப்புகள் எல்லாம் வரலாற்றில் அழியாத பக்கங்கள். அதனை அந்தச் சமூக மக்கள் மறக்க மாட்டார்கள். மன்னிக்க மாட்டார்கள்.

2008 நவம்பர் 23ஆம் தேதி கலைஞர் அவர்கள் எழுதிய கவிதையில், கழிவுற மலத்தைக் கைகளில் அள்ளி - கண் கலங்க ஒரு தொழிலாளி; தலையில் சுமந்து தன் நிலையை நினைத்து நடக்கும் காட்சி இன்ன

மும் நடக்குதே நாட்டில்! தலையில், கையில் மலம் தூக்குவோர் தலைவிதி மாற்றிட தலையில் தூக்கி சனார்த்தனம் அறிக்கையை வைத்துக்கொண்டு ஆடுகின்றேன் நான்

பள்ளத்தில் கிடப்போரைப் படிகளில் ஏற்றி வைக்க; பணி புரிவோம் தொடர்ந்து! பகுத்தறிவைத் துணை கொண்டு நடந்து!

எனக் குறிப்பிட்டார். அந்த பகுத்தறிவைத் துணைக் கொண்டு ஆட்சி நடத்தும் முதலமைச்சர் மு.க.ஸ்டாலின் அரசு, எடுத்த முன்னெடுப்பு களால்தான் வரலாற்றுச் சிறப்பு மிக்க தீர்ப்பை உச்சநீதிமன்றத்தில் பெற்றிருக்கிறோம். பள்ளத்தில் கிடப்போரைப் படிகளில் ஏற்றி வைத்திருக்கிறோம். அருந்ததியர் உள் ஒதுக்கீட்டை எதிர்த்துவிட்டு படிகளில் ஏறி நிற்க அ.தி.மு.க. வெட்கப்பட்ட வேண்டும்.

இவ்வாறு அவர்கள் அறிக்கையில் தெரிவித்துள்ளனர்.

தி.மு.க. ஆதிதிராவிடர் நலக்குழு மாநில நிர்வாகிகள் கூட்டம்!

ஆதிதிராவிடர் நலக்குழுச் செயலாளர் ஆ. கிருஷ்ணசாமி, எம்.எஸ்.ஏ., அறிவிப்பு!

தி.மு.க. ஆதிதிராவிடர் நலக்குழு மாநில நிர்வாகிகள் கூட்டம் இன்று (5.08.2024 திங்கட்கிழமை) மாலை 3.00 மணி அளவில் சென்னை, அண்ணா அறிவாலயத்திலுள்ள கழக அலுவலகத்தில் எனது தலைமையில் நடைபெற உள்ளது.

இக்கூட்டத்தில் தி.மு.க. ஆதிதிராவிடர் நலக்குழு மாநில துணைத் தலைவர் - இணைச் செயலாளர்கள் - துணைச் செயலாளர்கள் ஆகியோர் தவறாது கலந்து கொள்ளுமாறு கேட்டுக் கொள்கிறேன்.

பொருள் : முத்தமிழறிஞர் கலைஞர் அவர்களின் 6வது நினைவு நாள் மற்றும் கழக அரசு கொண்டு வந்த அருந்ததியருக்கான 3 சதவிகித இடஒதுக்கீடு செல்லும் எனும் உச்சநீதிமன்றத் தீர்ப்பினை பெற பெருமூய்ச்சி மேற்கொண்ட கழகத் தலைவர் அவர்களுக்கு நன்றியும் பாராட்டுதல் குறித்து

"அண்ணா அறிவாலயம்"

சென்னை - 18

நாள் - 03.08.2024

ஆ. கிருஷ்ணசாமி எம்.எஸ்.ஏ.

செயலாளர்,

தி.மு.க. ஆதிதிராவிடர் நலக்குழு



தி.மு.க.கழகத்தின் இளைஞர் அணியின் புதுக்கோட்டை தெற்கு மாவட்ட அமைப்பாளர் - துணை அமைப்பாளர்களின் பணிகளை நேற்று முன்தினம் கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நேரில் ஆய்வு செய்து இளைஞரணி பொறுப்புக்கு நியமிக்கப்பட்டு ஓராண்டு நிறைவுற்றுள்ள நிலையில், மாவட்ட அமைப்பாளர் - துணை அமைப்பாளர்கள் ஆற்றிய பணிகள் - நீட தேர்வுக்கு எதிராக இளைஞரணி முன்னெடுத்த போராட்டங்களில் இளைஞர்களை பங்கெடுக்க வைத்தது - புதிய உறுப்பினர்களை இளைஞரணியில் இணைக்கும் பணி சேலம் இளைஞரணி மாநாட்டிற்கு இளைஞர்களை ஒருங்கிணைத்த விதம் முத்தமிழறிஞர் கலைஞர் அவர்களின் நூற்றாண்டு விழாக் கொண்டாட்டங்களை மக்கள் பயனடையும் வகையில் நடத்தியது நாடாளுமன்றத் தேர்தல் மற்றும் விகிதவாண்மை இடைத்தேர்தல் வெற்றிக்கு ஆற்றிய பணிகள் - கலைஞர் 100 பேச்சுப் போட்டிக்கு மாணவர்களை ஒருங்கிணைக்கும் விதம் - தலைமைக் கழகம் அறிவிக்கின்ற பணிகளை செய்து முடிப்பது உள்ளிட்டவை குறித்து தனித்தனியாகக் கேட்டறிந்தார். அப்போது தாங்கள் கொண்டு வந்திருந்த மினிட் புத்தம் - பத்திரிக்கை செய்திகள் - புகைப்படங்களை இளைஞரணியினர் காண்பித்து தங்களின் கருத்துக்களை தெரிவித்தனர். அவற்றையும் பார்வையிட்டு புதுக்கோட்டை தெற்கு மாவட்டத்தில் இளைஞரணியின் பணிகளை இன்னும் வேகத்துடன் முன்னெடுக்க ஆலோசனைகளை வழங்கினார்.



புதுக்கோட்டை மாவட்டம், அரிமளம் ஊராட்சி ஒன்றியம், நெடுங்குடி கிராமத்தில் நடைபெற்ற "மக்களுடன் முதல்வர் திட்ட முகாமில், சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி மனுக்களை பதிவு செய்யும் சிறப்பு முகாமினை பார்வையிட்டு, மக்களிடம் கோரிக்கைகள் குறித்த விவரங்களை கேட்டறிந்து உரையாற்றினார். உடன் மாவட்ட வருவாய் அலுவலர் (பொ) திருமதி.ஆர்.ரம்யாதேவி, முன்னாள் ஒன்றிய குழுத் தலைவர்பொன்.இராமலிங்கம், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.



கேரள மாநிலம், வயநாடு மாவட்டத்தில் ஏற்பட்ட நிலச்சரிவால் மீட்பு பணிகளில் ஈடுபட்டுள்ளவர்களுக்கு உதவிகரமாக இருக்கும் வகையில் கேஸ் கட்டர், ஸ்டீல் கட்டர், ஸ்டெச்சர், டைஸ் நாஸா, கம்ப்யூ. கையுறை, முகக்கவசம், DEAD BODY BAGS, சாஸ்டைசர், கட்டிங் வீல்ட் போன்ற அத்தியாவசிய உபகரணங்களை நீலகிரி மாவட்ட திமுக சார்பில், மாவட்ட ஆட்சியரின் வேண்டுகோள்படி குன்னூர் கோட்டாட்சியரிடம் மாவட்ட தி.மு.க. செயலாளர் ம.பா.முபாரக் வழங்கி அதனை வயநாடு மாவட்டத்திற்கு அனுப்பி வைத்தார். உடன் மாவட்ட அவை தலைவர் போஜன், குன்னூர் நகர செயலாளர் ராமசாமி, மாவட்ட துணை செயலாளர் லட்சுமி, மாநில சிறுபான்மை பிரிவு துணை செயலாளர் அன்வார்கான், மாநில விளையாட்டு அணி துணை செயலாளர் வாசிம்ராஜா, குன்னூர் ஒன்றிய செயலாளர் பிரேம்குமார், மேலூர் ஒன்றிய செயலாளர் வாரன்ஸ், தலைமை பொதுக்குழு உறுப்பினர்கள் சதக்கத்துல்லா, செல்வம், தொரை, காளிதாசன், பேரூர் கழக செயலாளர்கள் சுந்தரராஜ், ரமேஷ்குமார், மாவட்ட இளைஞர் அணி துணை அமைப்பாளர் பத்மநாபன், குன்னூர் நகர அவை தலைவர் தாஸ், நகர துணை செயலாளர் முருகேசன், மாவட்ட பிரதிநிதி மணிகண்டன், கழக நிர்வாகிகள் ரவீம், அப்தல் காதர், ஆறுமுகம், ரவி, லியாகத்-அலி, வஜி, சந்தீப், ஹரி, குமரேசன், ராஜேந்திரன், பிரவின் உடபட ஏராமைனவர்கள் உள்ளனர்.